



श्रीअन्तु प्रकाशन (प्रा.)लि.

# पूर्वाञ्चल

Purwanchal National Daily



वर्ष : २८ अङ्क : ९६ पृष्ठ ४ वित्तिमोड वि.सं. २०७९ फागुन १० गते बुधवार (Wednesday, February 22, 2023) नेपाल सम्वत् १९४२ Web : www.purwanchaldaily.com मूल्य रु. : ५/- भारतमा भा.रु. : ४/-

आइसीसी लिग-२

## नेपाललाई त्रिकोणात्मक सिरिजको उपाधि



**काठमाडौं, फागुन ११।** आइसीसी विश्वकप क्रिकेट लिग-२ अन्तर्गत घरेलु मैदानमा भएको त्रिकोणात्मक एक दिवसीय सिरिजको उपाधि नेपालले जितेको छ। चौथो तथा मंगलबारको अन्तिम खेलमा स्कटल्याण्डलाई दुई विकेटले हराउँदै नेपालले सिरिजमाथि कब्जा जमाएको हो।

कीर्तिपुरस्थित त्रिभुवन विश्वविद्यालयको क्रिकेट मैदानमा टस हारेपछि स्कटल्याण्डले पहिला ब्याटिङको निम्तो पाएको थियो। स्कटल्याण्डले निर्धारित ५० ओभरको खेलमा ४६ दशमलव एक ओभरमा सबै विकेट गुमाउँदै दुई सय १२ रनको योगफल बनायो। दुई सय १३ रनको विजय लक्ष्य नेपालले ३५ बल बाँकी छँदै आठ विकेट गुमाएर पूरा गर्‍यो।

नेपालले ६१ रन बनाउँदा आफ्ना महत्त्वपूर्ण पाँच विकेट गुमाइसकेको थियो। एक सय ३८ रन बनाउँदा आठ विकेट गुमाएको अवस्थामा नेपाली पारीलाई कप्तान रोहितकुमार पौडेल र अलराउण्डर करण केसीले उत्कृष्ट खेल प्रदर्शन गरेपछि सिरिजको उपाधि सुरक्षित सम्भव भएको हो। दुवैबीच ७५ रनको साभेदारी भएको हो। कप्तान पौडेलले अर्धशतक ९५ तथा केसीले ३१ रनको योगदान दिए। यस्तै ज्ञानेन्द्र मल्लले २१, कुशल मल्लले १७ र आशिफ शोखले १२ रन बनाए। बलिङतर्फ स्कटल्याण्डका मार्क वाटले तीन र क्रिस

ग्रेन्सले दुई विकेट लिए। यसअघि दुई सय १२ रन बनाउने क्रममा स्कटल्याण्डका लागि जर्ज मुन्थोले सर्वाधिक ६० रनको योगदान दिए। उनले ५० बलमा नौ चौका र दुई छक्काको मद्दतमा ६० रन बनाए। यस्तै म्याथ्यु क्रसले ४२, ब्रेण्डन म्याकुलमले ३१ तथा काइल कोटजर र क्रिसटोफर म्याकब्राइडले समान २२/२२ रन बनाए। बलिङतर्फ नेपालका सन्दीप लामिछानेले चार विकेट लिए। यस्तै करण केसीले तीन, ललितनारायण राजवंशी र कुशल मल्लले समान एक/एक विकेट लिए। यसअघिको खेलमा पनि नेपालले स्कटल्याण्डलाई तीन विकेटले हराएको थियो। यस्तै नेपालले नामिबियाविरुद्धको पहिलो खेल दुई विकेटले र दोस्रो खेल तीन विकेटले जितेको थियो। लिग-२ मा नेपाल २६ अङ्कका साथ छैटौँ स्थानमा छ। नेपालले हालसम्म खेलेका २८ खेलमध्ये १२मा जित तथा १४ खेलमा हार बेहोरेको छ। यस्तै स्कटल्याण्डले ३६ खेलमा ५० अङ्क जोड्दै शीर्षस्थान रहँदै लिग-२ टुंग्याएको छ। स्कटल्याण्ड लिग-२को च्याम्पियन समेत बनेको छ। यस्तै जारी सिरिजमा चारवटै खेलमा पराजित भएको नामिबियाले हालसम्म ३४ खेल खेल्दै ३७ अङ्क जोडेको छ। नामिबिया लिग-२को तेस्रो स्थानमा छ।

## बिर्तामोड अन्तर्राष्ट्रिय औद्योगिक महोत्सव हरेक दिन फरक जातिको प्रस्तुति

**भापा, फागुन ११।** भापाको बिर्तामोडमा सञ्चालित अन्तर्राष्ट्रिय औद्योगिक व्यापार महोत्सवमा विभिन्न जातीय सांस्कृतिक भ्रमकले विशेष महत्त्व पाएको छ। व्यवसायिक स्टलका अलावा जातीय संस्कृति भन्कले स्टलहरू समेत महोत्सवमा राखिएका छन्। नेपाल आदिवासी जनजाति महासंघसंगको समन्वयमा महोत्सवमा स्टल राखिएका हुन्। महोत्सव स्थलमा थारु, राजवंशी, दनुवार, नेवार लगायतका कला संस्कृति भन्कले प्रतिक्रमिक स्वरूपमा स्टल राखिएको नेपाल आदिवासी जनजाति महासंघ भापाका अध्यक्ष पाण्डवलाल चौधरीले बताए। त्यस बाहेक प्रत्येक दिन विभिन्न जातजातिका औपचारिक



कार्यक्रम सम्पन्न हुँदै आएका छन्। गत फागुन ५ गतेदेखि सञ्चालनमा

आएको महोत्सवस्थलमा मंगलबार (बाँकी अन्तिम पृष्ठमा)

# सम्पत्ति शुद्धीकरण: कानूनमा कस्तो संशोधन हुँदैछ ?

**काठमाडौं, फागुन ११।** 'सम्पत्ति शुद्धीकरण (मनी लाउण्डरिङ) निवारण तथा व्यावसायिक वातावरण प्रवर्द्धन सम्बन्धी केही ऐनलाई संशोधन गर्न बनेको विधेयक-२०७९' अघिल्लो हप्ता संसदा दर्ता भएको छ। प्रतिनिधि सभामा दर्ता भएको यो विधेयकमार्फत् विभिन्न वीस वटा कानून संशोधन गर्न लागिएको छ। यो विधेयकमार्फत् मुख्यगरी सम्पत्ति शुद्धीकरण (मनी लाउण्डरिङ) निवारण ऐन-२०६४मा संशोधन गर्न लागिएको छ। सम्पत्ति शुद्धीकरणसँग सम्बन्धित क्रियाकलाप बारे जानकारी लिने र त्यसको विश्लेषण गर्ने छुट्टै स्वायत्त निकाय स्थापना गर्ने विषय विधेयकमा राखिएको छ। सम्पत्ति शुद्धीकरण, आतङ्कारी कार्य वा आम विनाशका हातहतियार निर्माण तथा विस्तारमा वित्तीय लगानी वा सम्बद्ध कसूरको शङ्कास्पद कारोवार सम्बन्धी प्रतिवेदन वा सूचना प्राप्त गर्न, सोको विश्लेषण गर्न तथा विश्लेषणको निष्कर्ष प्रवाह गर्न स्वायत्त निकायको रूपमा वित्तीय जानकारी इकाइ रहनेछ- विधेयकमा भनिएको छ। हाल नेपाल राष्ट्र बैंकको एउटा महाशाखाले वित्तीय जानकारी इकाइको रूपमा काम गरिरहेको

छ। स्वायत्त संस्थाका रूपमा वित्तीय जानकारी इकाइ बनाउन सकिने र त्यसका शाखा समेत खोल्न सकिने गरी कानून संशोधन हुँदैछ। कुनै व्यक्तिले आफूले आर्जन गरेको सम्पत्तिको स्रोत खुलाउन नसकेमा त्यस्तो सम्पत्तिको कर तिरेर त्यसलाई वैध बनाउन सकिने व्यवस्था पनि विधेयकमा राखिएको छ। सम्पत्तिको स्रोत खुलाउन नसकेको र अनुसन्धान गरिएको व्यक्ति उपर सम्बन्धी कसूर वा सम्पत्ति शुद्धीकरणको कसूरमा मुद्दा चल्ने अवस्था नदेखिएको अवस्थामा सोको अभिलेख राखी स्रोत खुलाउन नसकेको सम्पत्तिको हदसम्म कर निर्धारण तथा असुलीका लागि आन्तरिक राजश्व विभागमा लेखी पठाउनुपर्नेछ- विधेयकमा भनिएको छ। आन्तरिक राजश्व विभागले कसूरमा कसूर गरे वा नगरेको यकिन गर्नेछ। कर छुली गरेको नपार्इएमा त्यस्तो व्यक्तिको सम्पत्तिलाई चालू आर्थिक वर्षको आय मानी कर निर्धारण गर्नुपर्नेछ। त्यस्तै, विद्युतीय र डिजिटल माध्यमबाट हुने सम्पत्ति शुद्धीकरणको विषयलाई पनि कानूनी दायराभित्र ल्याउन सकिने गरी ऐन संशोधन गर्न लागिएको छ। बैंक तथा वित्तीय क्षेत्र, सहकारी र पुँजीबजारसँग जोडिएका कानूनमा केही महत्त्वपूर्ण

संशोधनसहित विधेयक तयार पारिएको छ। यो विधेयकमार्फत नेपाल राष्ट्र बैंक ऐन-२०५८मा संशोधन गरी वचत तथा ऋणको कारोवार गर्ने ठूला सहकारी संस्थालाई नेपाल राष्ट्र बैंकको नियामकीय क्षेत्राधिकारभित्र ल्याउन लागिएको छ। रु. २५ करोडभन्दा बढी शेयर पुँजी भएका वा वार्षिक ५० करोडभन्दा बढीको वचत तथा ऋणको मुख्य कारोवार गर्ने सहकारी संस्थाको सहकारीसम्बन्धी प्रचलित कानूनको समेत अधिकार प्रयोग गरी नियमन, निरीक्षण तथा सुपरिवेक्षणको काम नेपाल राष्ट्र बैंकले गर्नेछ- विधेयकमा भनिएको छ। वचत तथा ऋणको कारोवार गर्ने सहकारीको नियमन, निरीक्षण तथा सुपरिवेक्षणका लागि निर्देशन एवम् मापदण्ड जारी गर्ने अधिकार पनि नेपाल राष्ट्र बैंकलाई दिन लागिएको छ। यो विधेयकमार्फत् सहकारी ऐन, २०७४ पनि संशोधन हुँदैछ। सहकारी संस्थाको नियमनका लागि नेपाल राष्ट्र बैंक, सम्बन्धित स्थानीय तह र प्रदेश सरकारको क्षेत्राधिकार पनि तोक्ने गरी कानून बनाउन लागिएको छ। वचत तथा ऋणको मुख्य कारोवार गर्ने सहकारी संस्थाको नियमन, निरीक्षण र सुपरिवेक्षण गर्ने निकायले सो सम्बन्धमा नेपाल

राष्ट्र बैंकले जारी गरेको निर्देशन तथा मापदण्डको पालना गर्नुपर्नेछ- सहकारी ऐनमा गर्न लागिएको संशोधनबारे विधेयकमा भनिएको छ। सहकारी संस्थाको कारोवार रकमका आधारमा संघ, प्रदेश र स्थानीय तहको नियामकीय अधिकार तोक्न लागिएको छ। विधेयकमा भएको व्यवस्था अनुसार स्थानीय तहमा दर्ता भई वार्षिक रु. २५ करोडसम्मको कारोवार गर्ने सहकारीको नियमन, अनुगमन र सुपरिवेक्षण सम्बन्धित स्थानीय तहले नै गर्नेछन्। तर, स्थानीय तहमा दर्ता भई वार्षिक रु. २५ करोड भन्दा बढी र रु. ५० करोडसम्मको कारोवार गर्ने सहकारी संस्थाको नियमन भने प्रदेश सरकारबाट गर्ने व्यवस्था गर्न लागिएको छ। स्थानीय तह वा प्रदेशमा दर्ता भएका र वार्षिक रु. ५० करोड भन्दा बढीको कारोवार भएका सहकारी संस्थाको नियमन भने सहकारी विभागले गर्ने गरी कानून संशोधन गर्न लागिएको छ। धितोपत्रक सम्बन्धी ऐन-२०६३ संशोधनका लागि पनि यो विधेयकमार्फत् प्रस्ताव गरिएको छ। धितोपत्रको कारोवारसँग सम्बन्धित कसूरको अनुसन्धान र कारवाहीका लागि ऐन संशोधनमार्फत् (बाँकी अन्तिम पृष्ठमा)

## माईको वडा कार्यालयमा तालाबन्दी

**भापा, फागुन ११।** माई-५को वडा कार्यालयमा स्थानीयले तालाबन्दी गरेका छन्। बाहलटारदेखि रमितेसम्मको सडक मर्मतका क्रममा कित्तै हस्ताक्षर गर्दै आर्थिक अनियमितता गरेको र आर्थिक अनियमितता गर्ने व्यक्तिलाई कारवाही गर्नुको सट्टा संरक्षण गरेको भन्दै स्थानीयले वडा कार्यालयमा तालाबन्दी गरेका हुन्। अनुगमन समिति संयोजक तथा वडा सदस्य समेत रहेका कृष्ण प्रधानले सडक मर्मतका अनुगमननै नगरी रकम भुक्तानीका लागि सिफारिस दिएको र निर्माण व्यवसायी भीम मोक्तानले समेत भुक्तानी लिएसँगै कित्तै हस्ताक्षर गरी आर्थिक अनियमितता गरेको भन्दै यस अघि नै स्थानीयले वडा कार्यालयमा उनीहरू उपर कारवाहीको माग गर्दै वडाध्यक्ष भूपेन्द्र पूर्वछाने मगरलाई ध्यानाकर्षण गराएका थिए। सडक मर्मतका लागि ६ लाख रुपैयाँ बजेट विनियोजन भएको र सो सडक मर्मतका लागि कृष्णवहादुर मगरको अध्यक्षतामा ११ सदस्यीय समिति गठन भए पनि सडक मर्मत समितिकै अध्यक्ष मगरको कित्तै हस्ताक्षरका आधारमा माई नगरपालिकाले ४ लाख ४५ हजार ६ सय ८७ रुपैयाँ भुक्तानी गरेको भन्दै स्थानीयले उनीहरू उपर कारवाहीको माग गरेका थिए। ६ लाख रुपैयाँ लागतमा सम्पन्न गर्नुपर्ने काम नै नगरी नगरपालिकाले निर्माण व्यवसायी

मोक्तानलाई रकम भुक्तानी दिएको र अनुगमन समितिका संयोजक तथा वडा सदस्य प्रधानले सडकको अनुगमन नगरी घरमै बसीबसी रकम निकासका लागि सिफारिस दिएको बताइएको छ। रकम भुक्तानीका लागि विकास समिति सचिव इश्वरमान राईले माइन्ट्युट र चेकमा सम्पूर्ण समितिको कित्तै हस्ताक्षर गरी वडा कार्यालयमा विवरण पेश गरेको भन्दै स्थानीयले विरोध जनाउँदै आएका थिए। सडक निर्माणका क्रममा भएको भ्रष्टाचारको विषय स्थानीयले उठाएपछि घटनालाई ढाकछोप गर्न वडा कार्यालय भवन सार्ने चलखेल भएको बताइएको छ। जसका लागि वडा कार्यालय भवन निर्माणको बैठक गर्न भन्दै गत पुस २१ र ३० गते आम भेला र सर्वदलीय बैठक बोलाइएको थियो। जहाँ वडा नं. ५को स्थायी कार्यालय बिहीबारेमा निर्माण गर्ने भनी प्रतिनिधिरहकै बहुमतमा आम भेला र सर्वदलीय बैठक सम्पन्न भएको थियो। योसँगै कित्तै काम गर्ने उपर कारवाही गर्न माग गरिएको थियो। तर, त्यसको एक महिना बितिसकदा समेत वडाध्यक्ष र अन्य सदस्यहरूलाई दबाव दिँदै वडा कार्यालय नै सार्ने चलखेल भएको बताइएको छ। सहमति विपरित वडा कार्यालय सार्ने खोजिनु (बाँकी अन्तिम पृष्ठमा)

## चर्को व्याज असुल्ने विप्लव माओवादीको निशानामा



**भापा, फागुन ११।** विप्लव नेतृत्वको नेपाल कम्युनिस्ट पार्टीले पूर्वको मेची व्युरो अन्तर्गतका भापा, इलाम र पाँचथर जिल्लामा रहेका बैंक, लघुवित्त तथा वित्तीय संस्थाहरूको निगरानी बढाएको छ। पाँचथर जिल्लाको समय लघुवित्त तथा वित्तीय संस्थाहरूले नियमविपरित चर्को व्याजमा ऋण लगानी गर्ने गरेको र समयमा किस्ता बुझाउन नसकेपछि विभिन्न धाक तथा धम्की दिएको भन्दै पीडितले पार्टीमा उजुरी गरेको बताइन्छ। केही समयदेखि पार्टीका केन्द्रीय सदस्य तथा मेची व्युरो इन्चार्ज सुमनसिंह सीको नेतृत्वको टोलीले प्रत्यक्ष जनतामाफ गएर जनताका समस्या तथा गुनासो बुझिरहेको थियो। जनताको समस्यासहित यतिवेला पार्टीका नेताकार्यकर्ता वित्तीय संस्थाका कार्यालयहरूमा पीडितसहित छलफल गरिरहेका छन् भने जनता ठग्ने बैंक तथा वित्तीय संस्थाहरू नसर्चिए कारवाही गरिने व्युरो इन्चार्ज सुमनसिंह सीले चेतवनी दिएको छ।

## बिर्तामोडमा चौधरीद्वारा आत्मदाहको प्रयास

**भापा, फागुन ११।** भापाको बिर्तामोडमा एक व्यक्तिले आत्मदाहको प्रयास गरेका छन्। बिर्तामोड-७का ३४ वर्षीय विजय चौधरीले आफ्नै शरीरमा आगो लगाएर आत्मदाहको प्रयास गरेको इलाका प्रहरी कार्यालय अनारमनीका प्रहरी नायव उपरीक्षक सुरज कार्कीले जानकारी दिए। धितोपत्र सम्बन्धी ऐन-२०६३ संशोधनका लागि आत्मदाहको प्रयास गर्ने विभिन्न क्षेत्रबाट आवाज उठेको छ। उनका अनुसार चौधरी वीएण्डसी अस्पतालका चालक हुन्। चौधरीलाई आत्मदाह गर्न उक्साउने व्यक्ति तथा समूहको पहिचान गरी अनुसन्धान र कारवाही गर्न विभिन्न क्षेत्रबाट आवाज उठेको छ। चौधरीले शरीरमा आगो लगाउनुको कारण खुल्न नसकेको जनाइएको छ। उनको अवस्था सामान्य रहेको र वीएण्डसी अस्पतालमा उपचार भइरहेको प्रहरी नायव उपरीक्षक कार्कीले बताए। घटनाका सम्बन्धमा अनुसन्धान शुरु भएको प्रहरीले जनाएको छ। चौधरीले आत्मदाहका लागि शरीरमा आगो लगाउनु पूर्व नै पेट्रोल खन्याएर आफ्नो बुझिएको छ। चौधरीले मुक्ति चौकमा आएर आत्मदाहको प्रयास गरेका थिए। उनको शरीरमा आगो लागेपछि ट्र्याफिक प्रहरी, प्रहरी र सर्व साधारणले आगो निभाउन मद्दत गरेका थिए।

### बिर्तामोड खानेपानीको अत्यन्त जरुरी सूचना

संस्थामा आसन्न निर्वाचनलाई मध्यनजर गरी उपभोक्ता परिचय-पत्र बनाउने कार्य धमाधम भइरहेकोले विगतमा अभिलेखमा फोटो नभएका र परिचय-पत्र नबनाएका उपभोक्ताहरूलाई यही मिति २०७९/११/१५ गतेभित्रमा संस्थाको मुख्य कार्यालय भवनमा तपसिलका कागजातसहित उपस्थित भइदिनुहुन सादर अनुरोध छ।

**तपसिल**

- १) २०७९ माघ महिनासम्मको पानी महशुल तिरेको रसिद
- २) उपभोक्ता ग्राहक नम्बर
- ३) नेपाली नागरिकता प्रमाणपत्रको प्रतिलिपि

**बिर्तामोड साना शहरी खानेपानी तथा सरसफाई उपभोक्ता संस्था**  
बिर्तामोड-५, भापा

### No-Mind Meditative Therapy

Swami Anand Tathagat

2nd March- 9th March  
१८ फागुन २०७९  
देखि २५ फागुन २०७९

+977-9824999770

Osho Divine Doors  
Harkate, Ilam

oshodivinedoors.com

## आयोजक स्तब्ध, संकटा सेमीमा



**भद्रपुर, फागुन १३।** संकटा क्लब काठमाडौं भ्रष्टाचारको भद्रपुरमा जारी प्रथम मुस्ताङ भद्रपुर भ्रष्टाचार गोलकपको सेमीफाइनलमा प्रवेश गरेको छ। आयोजक भद्रपुर ब्लेजर्सलाई १-० गोलले पराजित गर्दै संकटा अन्तिम चारमा प्रवेश गरेको हो। मेची रंगशालामा मंगलबार भएको पहिलो क्वार्टरफाइनल खेलमा संकटाका मनिष डाँगीले गरेको गोल नै निर्णायक भयो। उनले खेलको पाँचौँ मिनेटमा गोल गरेका थिए। धेरै ल मैदानमा दर्शकको राम्रो साथ पाएको भद्रपुर ब्लेजर्सले आक्रमक खेल खेले पनि पराजित हुन पुग्यो। आयोजकले खेल अर्धचन्द्र दर्जन भन्दाबढी अवसर बनाउँदा पनि सदुपयोग गर्न सकेन।

शुरुवातमै दबावमा परेको आयोजक गोल गर्न चुक्दा क्वार्टरफाइनलबाटै बाहिरिनुपर्ने भयो। आयोजक भद्रपुर ब्लेजर्सका दुई गोल बरामा ठोक्किर फर्कियो। पहिलो गोलपछि भने संकटाले थप गोल गर्न सकेन। त्यसपछि संकटाले रक्षात्मक खेल खेले। प्लेयर अफ द म्याच चर्च संकटाका गोलरक्षक टीकेन्द्रसिंह थापा घोषित भए। उनले नगद २० हजार पुरस्कार पाए। पुरस्कारको सौजन्य मनोज सुब्बा तथा परिवारले पिता वीरहाड लिम्बूको स्मृतिमा गरेको हो। बुधवारको क्वार्टरफाइनल खेल चर्च ब्याडज र गतवर्षको लिग विजेता मिडिल्ल क्लबबीच हुने आयोजक भद्रपुर भ्रष्टाचार गोलकपका महासचिव जीवनकुमार श्रेष्ठले जानकारी दिए।

गोलकपको विजेता टोलीले नगद १३ लाख र उपविजेताले नगद ७ लाख रूपैयाँ पाउने आयोजक समितिका अध्यक्ष दीपेश ढकालले जानकारी दिए। प्रतियोगिताको प्रत्येक खेलको प्लेयर अफ द म्याचले नगद २० हजार पाउनेछन्। उत्कृष्ट गोलरक्षक, उत्कृष्ट गोलकर्ता, उदयमान खेलाडी, उत्कृष्ट डिफेन्डर, उत्कृष्ट मिडफिल्डर, उत्कृष्ट फरवार्ड, फाइनल खेलको पहिलो गोलकर्ता र प्रशिक्षकलाई २५ हजार दिइने आयोजकले जनाएको छ। प्रतियोगिताको सर्वोत्कृष्ट खेलाडीलाई नगद एक लाख रूपैयाँ दिइने आयोजकले जानकारी दिएको छ। प्रथम भद्रपुर भ्रष्टाचार गोलकपलाई चौधरी गुणको मुस्ताङ वियरले मुख्य प्रायोजन गरेको छ।

## गायन तथा नृत्य प्रतियोगिता हुँदै

**भापा, फागुन १३।** द नेक्स्ट ड्रिम्स इन्टरनेशनलको आयोजनामा भापा सिंगिङ एण्ड डान्सिङ स्टार-२०२३ गायन तथा नृत्य प्रतियोगिता हुने भएको छ। भापाको बिर्तामोडमा मंगलबार पत्रकार भेटघाट कार्यक्रमको आयोजना गर्दै कम्पनीको तर्फबाट सुदीप जोशीले प्रतियोगिताबारे जानकारी दिएका हुन्। भापाको प्रतियोगिताको आयोजना गरेको कम्पनीले धनगढी र पाल्पामा यस अघि सोही किसिमका प्रतियोगिता आयोजना गरेको कार्यक्रम संयोजक दीपेश श्रेष्ठले बताए। जुनसुकै उमेर समूहका प्रतियोगीले भाग लिन पाउने उक्त प्रतियोगिताको अडिसन फागुन २३ गते र २४ गते क्रमशः दमक र बिर्तामोडमा आयोजना गरिने पत्रकार भेटघाटमा जानकारी दिइयो। फागुन ३० गते बिर्तामोडमा



कोरियो राउण्ड, लोक राउण्ड चैत ७ गते, सेमीफाइनल राउण्ड वैशाख २ गते र फाइनल वैशाख १६ गते शनिवार आयोजना गरिने श्रेष्ठले जानकारी दिए। अडिसन राउण्डमा भने निर्णायकको भूमिका भापाका कलाकर्मी तथा संगीतकर्मीहरूले गर्ने जनाइएको छ। अन्य राउण्डमा भने काठमाडौंबाट पनि

निर्णायकहरू ल्याउने तयारी भइरहेको कार्यक्रम संयोजक श्रेष्ठले जानकारी दिए। प्रतियोगितामा प्रथम हुनेले एक लाख रूपैयाँ, दोस्रो हुनेले ३० हजार रूपैयाँ र तेस्रो हुनेले १० हजार रूपैयाँ प्राप्त गर्नेछन्। विजेतालाई गीत रेकर्डिङ/म्युजिक भिडियोमा खेल्ने अवसर पनि दिइने श्रेष्ठले जानकारी दिए।

## अस्पतालको लापरवाहीबाट बालिकाको ज्यान गएको आरोप

**काठमाडौं, फागुन १३।** अस्पताल र चिकित्सकको लापरवाहीका कारण २८ महिनाको आफ्नी छोरी गुमाउनु परेको भन्दै मोरङका एक दम्पतिले काठमाडौंको नक्सालस्थित हिमाल अस्पतालसँग क्षतिपूर्तिको माग गरेका छन्। मोरङका गंगा गौतमले आफ्नी २८ महिनाकी छोरी प्रशंसाको उपचारको क्रममा लापरवाही गरेका कारण ज्यान गएको भन्दै सो अस्पताल र त्यहाँ कार्यरत चिकित्सक डा. जयदेव यादवसँग क्षतिपूर्ति माग गरेका हुन्। मंगलबार पत्रकार सम्मेलन गरी उनीहरूले लापरवाही गर्ने चिकित्सकलाई कारवाही गर्न माग गरे। सामान्य रुग्णको लागि प्रशंसालाई उनीहरूले सो अस्पतालमा माघ २३ गते पुऱ्याएका थिए। उपचारको क्रममा डाक्टर यादवले सामान्य परीक्षण समेत नगराई औषधि चलाएको, कान्ति बाल अस्पतालमा उपचारका लागि रिफर लेटर पठाउँदा चिकित्सकको हस्ताक्षर र अस्पतालको स्ट्याम्प समेत नभएको र अस्पतालले मेडिकल रेकर्ड समेत नदिएर आफ्नी छोरीको ज्यान गएको उनीहरूको आरोप थियो। अन्तिम अवस्थामा विरामी नबोल्ने भएपछि महाराजगञ्जस्थित मेट्रो अस्पताल पुऱ्याइएको थियो। त्यहाँ पुऱ्याएको दुई घण्टा पनि नबोल्ने प्रशंसाको मृत्यु भएको थियो। हिमाल अस्पतालका चिकित्सक यादवले लापरवाहीका कारण छोरीको ज्यान गएको पीडित गंगा गौतमको बुकाइ छ। उनले रुग्णको रज्ज्वर आएको नानीलाई अस्पतालले सामान्य परीक्षण समेत नगराई औषधि दिएका कारण ज्यान गुमाउनुपर्ने अवस्था आएको बताए। पीडित गौतमले छोरीको उपचारमा लापरवाही गर्ने सो चिकित्सकको लाइसेन्स छानविन गर्न नेपाल मेडिकल काउन्सिलमा उजुरी पनि दिएका छन्।

पत्रकार सम्मेलनमा घटना विवरणबारे जानकारी गराउँदै उनले भने- 'यो डाक्टरको योग्यतामाथि छानविन हुनुपर्छ कि पढेन ? मेडिकल काउन्सिलले यस्ता डाक्टरहरूलाई लाइसेन्स दिँदाखेरि छानविन गर्छ कि गर्दैन? हामीलाई क्षतिपूर्ति चाहियो। उनको योग्यतामाथि छानविन हुनुपर्ने भन्ने माग राख्दै हामीले यो पत्रकार सम्मेलन गरेका हौं- उनले भने- नेपाल मेडिकल काउन्सिल, नेपाल मेडिकल एशोसिएशन, जिल्ला प्रशासन कार्यालय, प्रहरी परिसर टोकु र यसको बोधार्थ हिमाल अस्पताललाई पनि दिइएको छ।' गौतमले सो अस्पतालमा छोरी प्रशंसाको परीक्षण गराएका थिए। तर, अस्पतालले आफूहरूको आग्रहमा पाँचौँ दिन एक्स-रे गरेर हेर्दा फोक्सोको ६० प्रतिशत भागमा पानी जमेको पाइएपछि कान्तिबाल अस्पतालमा रिफर गर्न भनेको थियो। चिकित्सक यादवले पिआईसीयू नभएको भन्दै कान्तिबाल अस्पतालमा रिफर गरेका थिए। तर, रिफर गरिएको लेटरमा चिकित्सक यादवले आफ्नो हस्ताक्षर समेत नगरेर लापरवाही गरेको पीडित गौतमको दुखैसा थियो। पीडित गौतमले फागुन ८ गते सोमबार आफूहरूमाथि न्यायको माग गर्दै नेपाल मेडिकल काउन्सिल, नेपाल मेडिकल एशोसिएशन, जिल्ला प्रशासन कार्यालय, काठमाडौं, प्रहरी परिसर टोकुमा पनि उजुरी दिएका छन्। त्यसको बोधार्थ हिमाल अस्पताललाई पनि दिइएको पीडित गौतमले बताएका छन्। गौतम दम्पतिको आग्रह छ- 'लापरवाही गर्ने हिमाल अस्पताल र त्यहाँका चिकित्सक यादवको योग्यतामाथि छानविन गरी कारवाही गरियोस्।'

प्रशंसाको १३औं पुण्यतिथि सकिएपछि पीडित गौतमले न्यायको खोजी गर्दै पत्रकार सम्मेलन गरेका हुन्। उनले न्यायका लागि अदालत पनि जान बाध्य हुने बताए। फागुन १० गते पीडित पक्षले हिमाल अस्पतालको व्यवस्थापनसँग सो विषयमा कुरा गर्ने तयारी गरेका छन्।

## फ्लप साम्राज्ञी



फिल्म 'ड्रिम्स'बाट सशक्त रूपमा उदाएकी अभिनेत्री साघाजी राज्यलक्ष्मी शाहले दोस्रो फिल्म 'ए मेरो हजुर २'बाट पनि सफलताको स्वाद चाखिन्। यी दुई फिल्मले उनलाई बलियो स्टारडम मात्र दिलाएनन्, राम्रो अभिनय गर्न सक्ने अभिनेत्रीको रूपमा पनि चिनायो। लगभग यसपछि उनले करिअर पछाडि फर्केर हेर्नु परेको छैन। उनलाई फिल्ममा लिन निर्माताहरूबीच प्रतिस्पर्धाकै अवस्था छ। तर, करिअरको शुरुवाती दुई फिल्मबाहेक उनले सम्भन्धलायक हिट फिल्म देख्न पाएकी छैनन्। तेस्रो फिल्म 'इन्टु मिन्टु लण्डनमा' न हिट न फ्लप रह्यो। यसपछि त फ्लपको शृंखला रोकिएको छैन। 'कायरा', 'मारुनी', 'रातो टीका निधारमा' हुँदै यस वर्ष आएका दुई फिल्म 'तिमो मेरो साथ' र 'त्यारी कि प्यारी'ले पनि उनलाई साथ दिएनन्। चार वर्षमा उनका पाँच फिल्म फ्लप भइसकेका छन्। 'ए मेरो हजुर २'को सफलतापछि लभस्टोरी फिल्ममा निर्विकल्पक भई बनेकी उनी लगातारको असफलताले निराश बनेकी छन्। ठूलो आश गरेको फिल्म 'त्यारी कि प्यारी' समेत नचलेपछि उनले यतिखेर अफर आएका फिल्महरू काम गर्ने इच्छा नभएको भन्दै नकार गरेको चर्चा छ।

## माईको...

र कित्तै काम गर्नेलाई कारवाहीको सट्टा संरक्षण गर्न लागिएको भन्दै स्थानीयले बडा कार्यालयमा सोमवारदेखि नै अनिश्चितकालका लागि तालाबन्दी गरेका हुन्। यसअघि उनीहरूले माई नगरपालिकाका मेयर खुम्बासिंह लिम्बू र उपमेयर हिमा भण्डारीलाई समेत ज्ञापन पत्र बुझाएका थिए। कित्तै कार्यमा संलग्नलाई कारवाही गरिनु पर्ने र बडामा भएको निर्णय कार्यान्वयन गरिनुपर्ने मागसहित उनीहरूले बडा कार्यालयमा तालाबन्दी गरेका हुन्। जसका लागि कम्पल राईको अध्यक्षतामा ११ सदस्यीय संघर्ष समिति समेत निर्माण गरिएको छ।

## दुई किशोरीलाई होटल र बजारमा जबरजस्ती

**काठमाडौं, फागुन १३।** १७ वर्षीया किशोरीलाई जबरजस्ती करणी गरेको अभियोगमा धादिङ गंगाजमुना गाउँपालिका-९ घर भई काठमाडौं नागार्जुन नगरपालिका-४ सीतापाइला बस्ने ३४ वर्षीय सूरज अधिकारीलाई प्रहरीले पक्राउ गरेको छ। अधिकारीले ती किशोरीलाई काठमाडौं महानगरपालिका-१५ कारखाना चोकस्थित होटलमा जबरजस्ती करणी गरेको भन्ने उजुरीको आधारमा प्रहरी वृत्त स्वयम्भूबाट खटिएको प्रहरीले

उनलाई पक्राउ गरेको हो। उता १७ वर्षीया किशोरीलाई जबरजस्ती करणी गरेको अभियोगमा पसां ठोरी गाउँपालिका-१ दीपकनगर बस्ने ५९ वर्षीय रामचन्द्र क्षेत्रीलाई प्रहरीले पक्राउ गरेको छ। क्षेत्रीले ती किशोरीलाई सोही ठाउँस्थित सिङ्गो खोलाको वारमा जबरजस्ती करणी गरेको भन्ने उजुरीको आधारमा इलाका प्रहरी कार्यालय ठोरीबाट खटिएको प्रहरीले उनलाई पक्राउ गरेको हो।

## हरेक दिन ...

नेवार समुदायले जातीय पहिचान भल्कने विभिन्न सांस्कृतिक प्रस्तुति गरेको थियो। नेवार समुदायको लाखे नाच, धिमे बाजासहित जातीय पोशाकमा महोत्सवस्थलमा पुगेका उनीहरूले औपचारिक कार्यक्रममाफर्त महोत्सव सफलताको शुभकामना दिए। यसअघि सोमवार राजवंशी समुदायका अगुवा नेता र कलाकारहरूको उपस्थितिमा उक्त कार्यक्रम भएको थियो। प्रत्येक दिन फरक-फरक जातिका अगुवा नेता तथा कलाकर्मीहरूको उपस्थितिमा सांस्कृतिक कार्यक्रम हुँदै आएको महोत्सव आयोजक समितिका सचिव कुशल खतिवडाले बताए। महोत्सवस्थलमा विभिन्न कृषि उपजका स्टलहरू समेत समावेश छन्। प्रदेश सरकार कृषि मन्त्रालयको सहयोगमा फलफूल र कृषि उपजका पाँच-पाँच बटा स्टल राखिएको मन्त्रालयका सचिव मेघनाथ तिमिल्सिनाले बताए। सचिव तिमिल्सिनाको नेतृत्वमा आएको मन्त्रालयको टोलीले मंगलबार महोत्सवस्थल अवलोकन गरेको छ। फागुन १५ गतेसम्म सञ्चालन हुने महोत्सवमा प्रत्येक साँघ सुपशिङ राष्ट्रिय कलाकारहरूको सांगीतिक प्रस्तुति रहँदै आएको छ। सांगीतिक प्रस्तुतिमा मनोरञ्जन लिन उल्लेख्य संख्यामा दर्शकहरूको उपस्थिति रहँदै आएको समितिमा संयोजक राजु न्यौपानेले बताए। महोत्सवमा मनोरञ्जनका लागि राखिएका खेल सामग्रीले महोत्सवको रौनक बढाएको बिर्तामोड उद्योग वाणिज्य संघका अध्यक्ष प्रकाश शिवाकोटीले जानकारी दिए। मेलामा नेपालकै अग्लो गेटेपिड राखिएको छ। त्यस बाहेक महोत्सवस्थलमा आकर्षक प्रवेशद्वार, वृज खलिफा, धरहरामा सेल्फी खिच्नेहरूको भीड लाग्ने गरेको छ।

## सम्पत्ति ...

केही महत्वपूर्ण व्यवस्था थपन लागिएको छ। कुनै व्यक्तिले धितोपत्रको कारोबारसँग सम्बन्धित कसुर गरेको भन्ने जानकारीको ब्यहोरा बोर्डलाई प्राप्त भएमा वा त्यस्तो कसुर भएको छ भन्ने लागेमा धितोपत्र बोर्डको अध्यक्षले तत्काल अधिकृतस्तरको कर्मचारीमाफर्त त्यस्तो उजुरीको प्रारम्भिक जाँचबुझ गराउनुपर्नेछ- प्रस्तावित विधेयकमा भनिएको छ। धितोपत्रको शङ्कास्पद कारोबारबारे धितोपत्र बोर्डले अनुसन्धान गर्न नसकेमा प्रहरीमाफर्त गराउने व्यवस्था पनि विधेयकमा राखिएको छ। उजुरीबारे बोर्डबाट तोकिएको अर्धभित्र कुनै निर्णय नभएमा प्रहरी प्रधान कार्यालयले कम्तीमा प्रहरी निरीक्षक दर्जाको प्रहरी कर्मचारीलाई अनुसन्धान अधिकारी तोकि कसुरको अनुसन्धान गराउनुपर्नेछ- विधेयकमा भनिएको छ। निकासी पैठारी (नियन्त्रण) ऐनमा संशोधन गरेर 'व्यापार पारदर्शिता इकाई' गठनको व्यवस्था राख्न लागिएको छ। यस्तो इकाईको व्यापारमा पारदर्शिता कायम गर्न स्थापित अन्तरदेशीय निकायसँग समन्वय गर्ने मुख्य काम रहनेछ। मालपोत ऐनमा संशोधन गरेर घरजग्गा सम्बन्धी कारोबार गर्न इजाजत लिनुपर्ने व्यवस्था राख्न विधेयकमा प्रस्ताव गरिएको छ। नेपाल सरकारले नेपाल राजपत्रमा सूचना प्रकाशन गरी तोकिएको क्षेत्रमा सोही सूचनामा उल्लेख भएको क्षेत्रफल वारकमको सीमाभन्दा बढीको घरजग्गासम्बन्धी कारोबार गर्दा इजाजत लिनुपर्नेछ- विधेयकमा भनिएको छ।

त्यस्तै, पर्यटन ऐनमा क्यासिनोसँग सम्बन्धित व्यवस्था संशोधन गर्न लागिएको छ। नेपाल राष्ट्र बैंक ऐनमा संशोधन गरेर वचत तथा ऋणको कारोबार गर्ने संस्थाको नियमन, निरीक्षण तथा सुपरीवेक्षणको काम राष्ट्र बैंकको अधिकार क्षेत्रभित्र ल्याउन लागिएको छ।

**कुन कुन ऐन संशोधन हुँदैछन् ?**  
प्रतिनिधिसभामा दर्ता भएको 'सम्पत्ति श्रद्धीकरण (मनी लाउण्डरिङ) निवारण तथा व्यावसायिक वातावरण प्रवर्द्धन सम्बन्धी केही ऐनलाई संशोधन गर्न बनेको विधेयक, २०७९' मार्फत निकासी पैठारी (नियन्त्रण) ऐन २०१३, पानी जहाज दर्ता ऐन २०२७, मालपोत ऐन २०३४, पर्यटन ऐन २०३५, भवन ऐन २०५५, दामासाहीसम्बन्धी ऐन २०६३, धितोपत्रसम्बन्धी ऐन २०६३, नेपाल राष्ट्र बैंक ऐन २०५८, मानव वेचबिखन तथा ओसारपसार (नियन्त्रण) ऐन, २०६४ र कसुरजन्म सम्पत्ति तथा साधन (रोक्का, नियन्त्रण र जाफि) ऐन २०७० मा संशोधन गर्न लागिएको छ।

त्यस्तै, सम्पत्ति श्रद्धीकरण (मनी लाउण्डरिङ) निवारण ऐन २०६४, पारस्परिक कानूनी सहायता ऐन २०७०, सङ्गठित अपराध निवारण ऐन २०७०, विद्युत् नियमन आयोग ऐन २०७४, सहकारी ऐन २०७४, विदेशी लगानी तथा प्रविधि हस्तान्तरण ऐन २०७५ र वीमा ऐन २०७९ मा संशोधन गर्न लागिएको छ। मुलुकी अपराधसंहिता २०७४ र मुलुकी फौजदारी कार्यविधिसंहिता २०७४मा पनि विधेयकमार्फत संशोधनको प्रस्ताव गरिएको छ।

## कर्मचारी आवश्यकता

यस पूर्वाञ्चल दैनिक पत्रिका वितरण गर्न स्थानीय आफ्नै साइकल भएका महिला तथा पुरुष इच्छुकले तु-सम्पर्क गर्नुहोला।

एरिया	संख्या	तलब
बुट्टाबारी, चारपाने, यातायात	बिहान ५:०० बजेदेखि ७:०० बजेसम्म	कार्यालयको नियम अनुसार

सम्पर्क : ९८०७९१०२२२/९८०६०३३९५३

ORGANIZER: Birtamode Municipality

PATRON: Ncell

PRESENTS: BITF BIRTIMODE INT'L INDUSTRIAL TRADE FAIR

POWERED BY: CENTURY SPICES & SNACKS

WITH: M Dance Academy BHADRAPUR

MAIN SPONSOR: Ncell

PLATINUM SPONSOR: TUBORG, Fruit Gems, Thakali, CENTURY SPICES & SNACKS

GOLD SPONSORS: TUBORG, Fruit Gems, Thakali, CENTURY SPICES & SNACKS

RACHANA Rimal, YOGESH Magar (Panchi), RAMESH Shrestha



# जलवायु परिवर्तन : न वर्षा न हिमपात

## थप पीडा नदेऊ

भद्रपुर भन्सार कार्यालयको स्तरोन्नतिसँगै भौतिक संरचना निर्माण गर्न भन्दै आसपासको जग्गा अधिग्रहण गरिएको थियो । भन्सार कार्यालयलाई आवश्यक पर्ने स्थानीयको नौ विगाह नम्बरी जग्गा अधिग्रहण भएको लामो समय बितिसक्यो पनि मुआब्जा नपाएको भन्दै जग्गाधनीहरूले पटक-पटक आन्दोलन गरेका छन् । भन्सारले अधिग्रहण गरेको जग्गाको मुआब्जा नपाउँदा जग्गाधनीले जग्गाको उपयोग गर्न पाएका छैनन् र थातथलो पनि अनिश्चित नै छ । किनबेध तथा उपभोग गर्न नपाएका जग्गाधनीले सोमबार भन्सार कार्यालयको मूल ढोकामा तालाबन्दी गर्दै दिनभर कार्यालय घेराउ गरे । आक्रोशित आन्दोलनकारीले सडकमै धर्ना बसेर चर्को नाराबाजीसहित भन्सारको काम नै ठप्प पारे ।

आन्दोलनकारीको एक स्त्रीय माग छ- जग्गाको मुआब्जा वा जग्गा फुकुवा । आन्दोलनका क्रममा पीडित आन्दोलनकारी र सुरक्षाकर्मीबीच घम्साघम्सी पनि भयो । भन्सार कार्यालयको आवश्यकता अनुसार जग्गा अधिग्रहण गरिसकेपछि प्रक्रिया छिटो टुंग्याएर मुआब्जा वितरण गर्नु सरकारको कर्तव्य हुन्छ । तर, लामो र भन्डारिलो प्रक्रियाका कारण मूल्यांकन भइसकेको आधारमा मुआब्जा वितरण गर्न अर्धमन्त्रालयको आवश्यक विधि पूरा गनुपर्ने हुन्छ । त्यही विधि पूरा गर्न बिलम्ब हुँदा मुआब्जा पीडित जग्गाधनी आक्रोशित भएका हुन् । आफ्नो जग्गाको मूल्य पाउन सरकारका तर्फबाट बिलम्ब हुनु दुःखद अवस्था पनि हो ।

मुआब्जाको रकम हातमा नआउनुजेल पीडितहरूले नयाँ थातथलोको व्यवस्था गर्न सक्दैनन् । त्यसैले सबै प्रक्रिया सरल बनाएर मुआब्जा वितरण गर्नेतर्फ सरकारको ध्यान जानु पर्दछ । भन्सार कार्यालय भद्रपुरका नाममा जग्गा अधिग्रहणसहित रोक्का गरिएकाले स्थानीय पीडित जग्गाधनी भन्सार कार्यालयविरुद्ध संघर्ष गर्न बाध्य भएका हुन सक्छन् । सरकार नागरिकको संरक्षक हो, त्यसैले नागरिकको दुःख, आपत र पीडाका उसले गम्भीर हुनुपर्छ । सत्ता र शक्तिका बलमा समस्यालाई सामान्य ठान्ने गरियो भने त्यो घातक हुनसक्छ । त्यसकारण मुआब्जा पीडितहरूको समस्या समाधानमा स्थानीय प्रशासन र सरकारले समन्वय गर्दै तत्काल पहल गर्नु दुबै पक्षका लागि हितकर हुन्छ ।

## हात्तीपाइले रोगविरुद्धको अभियान सफल बनाउन अन्तरक्रिया



**कमल, फागुन १५।** राष्ट्रिय हात्तीपाइले रोग निवारण आम औषधि सेवन अभियान २०७९/०८० लाई सफल बनाउन कमल गाउँपालिकाले तीव्रता दिएको छ ।

राष्ट्रिय हात्तीपाइले रोग निवारण आम औषधि सेवन अभियानलाई सफल बनाउन भ्याक्वामोस कमल गाउँपालिकाले समेत पालिकास्तरीय विभिन्न गोष्ठी र अन्तरक्रिया गरिरहेको स्वस्थ शाखाले जनाएको छ ।

कार्यक्रममा फागुन ४ गते गाउँपालिकाका स्वस्थकर्मी र ८ गते महिला स्वास्थ्य स्वयंसेविकाहरूलाई अभिमुखीकरण सम्बन्धी तालिम प्रदान गरेको स्वास्थ्य शाखा प्रमुख इन्द्र अर्वालले जानकारी दिए ।

आगामी फागुन ११ गतेबाट कार्यक्रम

लागूभएका जिल्लामा एकैसाथ हात्तीपाइले रोग निवारण आम औषधि सेवन कार्यक्रम सञ्चालन हुनेछ । आम औषधि सेवन अभियान कार्यक्रममा २ वर्षभन्दा मुनिका बालबालिका, सात दिनका सुत्केरी, गर्भवती महिला र सिक्किट विरामी बाहेकका सबैले अनिवार्य औषधि सेवन गर्नुपर्ने हुन्छ ।

स्वास्थ्य कार्यालय भ्याक्वामोस पर्सन विश्वनाथ श्रेष्ठले सहजीकरण गरेको कार्यक्रममा जनप्रतिनिधि, सामाजिक संघ-संस्थाका प्रतिनिधि, शिक्षक, उद्योग वाणिज्य संघका प्रतिनिधि लगायतको उपस्थिति रहेको थियो ।

कार्यक्रम उपस्थित सम्पूर्ण सहभागीले आम औषधि सेवन अभियान २०७९/०८० कार्यक्रम सफल बनाउनका लागि प्रतिबद्धता पत्रमा हस्ताक्षर समेत गरेका थिए ।

## बंगलादेशमा विपक्षी दलको पत्रिका बन्द

**भापा, फागुन १५।** बंगलादेशले प्रमुख प्रतिपक्षी दलको पत्रिका बन्द गरेको छ । बंगाली भाषामा छापिने ठूलो आकारको दैनिक दिनकल पत्रिका माथि सरकारले निलम्बनको आदेश दिएपछि प्रकाशन बन्द भएको हो । सरकारको यो कदमबाट बंगलादेशमा अभिव्यक्ति स्वतन्त्रतामा अड्डा लागेको छ ।

प्रधानमन्त्री शेख हसिनाको सरकारले आलोचनालाई दबाउन गरेको उक्त निर्णयको विरोध भएको छ । अमेरिका लगायत पश्चिमा देशले सरकारी कदमप्रति चिन्ता व्यक्त गरेका छन् । तीन दशकभन्दा लामो समयदेखि बंगलादेश नेशनलिस्ट पार्टी (बिएनपी) नजिक मानिने उक्त पत्रिका बन्द हुँदा सबै पत्रकार एवम् प्रेस कर्मचारी बेरोजगार भएका छन् ।

गत डिसेम्बर २६ मा ढाका जिल्ला अधिकारीले अखवार बन्द गर्न दिएको आदेशविरुद्ध उच्च अदालतका न्यायाधीश नेतृत्वको प्रेस काउन्सिलमा अपिल गरिएपछि पत्रिका प्रकाशन जारी थियो । जिल्ला अधिकारीको आदेशलाई काउन्सिलले आइतबार अनुमोदन गरेपछि वाध्य भई प्रकाशन बन्द गर्नुपरेको अखवारका प्रवन्ध सम्पादक शमसुर रहमान शिमुल विश्वासले बताएका छन् ।

पत्रिकाले देशको मुद्रण तथा प्रकाशन ऐन उल्लङ्घन गरेकाले पत्रिकाको प्रकाशन अनुमति खारेज गरिएको बंगलादेश प्रेस काउन्सिलले एएफपीलाई बताएको छ ।

## गौरबले बालगृहमा मनाए जन्मोत्सव



**बितामोड, फागुन १५।** मनमाया आमा बालगृह अर्जुनधारा-११ बालबालिकाहरूलाई स्टल दराज प्रदान गर्दै एकछाक खाना खुवाएर गौरव भट्टराईले आफ्नो जन्मोत्सव मनाएका छन् ।

बितामोड-९ गारामनीका त्रिलोचन भट्टराईका छोरा गौरव भट्टराईको १२औं

जन्मोत्सव बन्दी सहायता नेपालद्वारा सञ्चालित मनमाया आमा बालगृहका १८ जना बालबालिकाहरूलाई एकछाक खाना खुवाउँदै नानीहरूको आवश्यक सामग्री राख्न स्टल दराज प्रदान गरी आफ्नो छोराको जन्मोत्सव मनाएको आमा कमला बिष्ट भट्टराईले बताइन् ।

## लागूऔषधसहित पाँच जना पक्राउ

**मोरङ, फागुन १५।** भापा र मोरङको छुट्टै स्थानबाट प्रतिबन्धित लागूऔषधसहित पाँच जनालाई प्रहरीले पक्राउ गरेको छ ।

भद्रपुर नगरपालिका-५ स्थितमा अस्थायी प्रहरी बिट मेची पुलबाट खटिएको प्रहरी टोलीले चेक जाँचको क्रममा मे.६.६२ नम्बरको मोटरसाइकलमा भारतबाट नेपालतर्फ आउँदै गरेका बितामोड-५ का २९ वर्षीय सुरज कुँवर र ३४ वर्षीय सुरेश श्रेष्ठलाई चार

ग्राम २२ मिलिग्राम ब्राउनसुगरसहित पक्राउ गरेको हो । त्यस्तै इलाका प्रहरी कार्यालय दमकको प्रहरी टोलीले कमल-४ का ३५ वर्षीय पूर्णविक्रम लिम्बूलाई एक ग्राम ब्राउनसुगरसहित नियन्त्रणमा लिएको हो ।

उता लागूऔषध ब्युरो विराटनगरबाट खटिएको प्रहरी टोलीले विराटनगर-१५ र १६ स्थितमा भारतबाट नेपालतर्फ आउँदै गरेका

मनाङको तिमाङमा रु. २२ करोडको लागतमा सडक ढलानको काम अन्तिम चरणमा पुगेको छ । निर्माण कार्य सकिने अवस्थामा जाडो मौसमले गर्दा केही ढिलाइ हुने भएको जनाइएको छ ।

### हिमाल कालापत्थर

हिमपात नभएपछि हिमशुखला कालापत्थर देखिन थालेका छन् । हिउँले सेतामै ढाकिनुपर्ने हिमाल हिमपात नहुँदा फलैफलै नास्न थालेका छन् । पुसदेखि माघसम्म सेतामै देखिनुपर्ने हिमालमा यसवर्ष हिमपात हुन नसक्यो हिउँले पछिपछि मात्रा घट्टै गएका छन् । जलवायु परिवर्तनको असर हिमाली क्षेत्रमा प्रत्यक्षरूपमा पारेको स्थानीयवासीको भनाइ छ । हिमपात नभएपछि हिमालको हिउँले पछिपछि हिउँले पछिपछि हिमाल नास्नै गएका छन् । पछिल्लो वर्षमा हिमपात पर्ने समय नै परिवर्तन भएको छ ।

मौसम फेरिएर पुस-माघमा हिउँ पर्ने र फागुन-चैतमा हिउँ पर्ने अवस्था आएको छ । हिउँ नपरेपछि यतिबेला अन्नपूर्ण दोस्रो, तेस्रो, चौथो, चतु फरेस्ट, हेम्लुङ, मनास्लु, निलगिरि, तिलिचो पिक, थोराङ पिकलगायतका हिमाल रङ उडेभै फिक्का देखिन थालेका छन् । मौसमी हिमपात हुन छाडेर बेमौसमी हिमपात हुन थालेपछि स्थानीयवासीले हिमाली तथा उच्च पहाडी क्षेत्रमा जलवायु परिवर्तनको असर महशुस गर्न थालेको अन्नपूर्ण क्षेत्र संरक्षण आयोगका मनाङका प्रमुख लेखनाथ गौतमले बताए । उनका अनुसार समयमा हिमपात नहुँदा हिमालमा हिउँको मात्रा घट्टै जाँदा हिमाल काला पहाड जस्ता देखिन थालेको र जङ्गली फूलहरूमा समेत त्यसको प्रभाव देखिएको छ ।

### पर्यटक घटे

हिमाली जिल्लामा समेत हिमपात नभएपछि हिउँ खेल्न आउने पर्यटक घटे । विगतका वर्षमा हिमपात हुनासाथ मनाङ आउने पर्यटक यस वर्ष आउने वातावरण बनेन । 'हिउँ परे हिमाल सेतामै हुन्छ, हिमपातपछि मौसम खुल्दो, अहिले दिनहुँ हुस्सु मात्रै छ, हिमाल पनि हिउँविहीन देखिन थालेका छन्, मौसम यसरि नै बिग्रै जाने हो भने हिउँदमा हिमपात नै नहुने हो कि भन्ने कौतुहलता बढेको छ' -पर्यटन व्यवसायी सङ्घ मनाङका अध्यक्ष विनोद गुरुङले भने ।

गत वर्ष पुस पहिलो साता नै हिमपात भएपछि हिउँ खेल्नका लागि पर्यटकको उल्लेख्य आगमन भएको उनले बताए । यस वर्ष हिउँ नपरेपछि पर्यटन व्यवसाय समेत प्रभावित बनेको उनको गुनासो छ । 'हिउँ खेल्न पर्यटक खचाखच हुन्छ, हिमपात नभएपछि सबै होटल सुनसान छन्, सुखा जाडोको कारण नेपाली पर्यटक पनि घुम्न आउन छाडेका छन्' -उनले भने । हिउँ नपरे पनि चिसो भने अत्याधिक बढेपछि जनजीवन प्रभावित बनेको छ ।

हिमपात भएपछि भने यहाँका पर्यटकीय स्थलमा पर्यटक भरिभराउ हुने गरेका थिए । जलवायु परिवर्तनको असर हिमालमा मात्रै होइन, जङ्गली फूलहरूमा पनि देखिन थालेको छ । चैत-बैशाखमा फुल्ने लालीगुराँस यसवर्ष पुसदेखि नै फुलेको देखिएको छ । जङ्गलमा लालीगुराँस पुसमै फुलेपछि स्थानीय अचम्मित बनेका छन् । मौसम परिवर्तन हुँदै गएको छ, भारी वर्षा र भारी चिसोको समस्या हेरेक वर्ष बढ्दो छ, पानी र हिउँ समयमा पर्दैन, वनका फूल बेमौसममा फुल्न थालेका छन्, यो नै जलवायु परिवर्तनको प्रत्यक्ष प्रभाव भएको विश्वास बताउँछन् ।

### नवीन लामिछाने

गाउँपालिकाका अध्यक्ष कुञ्जो तेन्जिङ लामाले उच्च हिमाली क्षेत्रको बस्तीमा हिमपात नभएको बताए । कहिलेकाहीँ पानीको छिटा परे पनि हिउँपर्ने सङ्केत नदेखिएको लामा बताउँछन् । उनका अनुसार चार हजार दुई सय मिटर उचाइमा रहेको नार र चार हजार ५० मिटर उचाइमा रहेको फू गाउँ चिसोका कारण यतिबेला खाली भए पनि हिमपात भएको छैन । गाउँले सबै हिमपात र चिसो छलन यसअघि नै बँसी फ्रिसकेका छन् । मंसिर ४ को प्रतिनिधिसभा तथा प्रदेशसभा निर्वाचनमा मतदानपछि सबै बँसी भरेको उनले जानकारी दिए ।

'समयमा हिउँ नपर्दा खेतीबाली उत्पादनमा ह्रास आउने भयो' -लामाले भने । विगतमा हिमपात हुन्छ



भनेर खाद्यान्न र पशुपक्षीका लागि घाँस व्यवस्थापन गरी बस्ने गरिन्छ्यो । यसपटक सोही अनुसारको व्यवस्था गरिए पनि हालसम्म हिउँ नपरेको उनी बताउँछन् । प्रमुख जिल्ला अधिकारी सुप्रभा दुजाना खनालले मनाङमा हालसम्म जिल्लामा हिमपात नभएको जानकारी दिए ।

माथिल्लो मनाङमा हल्का हिमपात भए पनि आवश्यक मात्रामा हिमपात नभएको उनी बताउँछन् । 'मनाङमा हालसम्म हिउँ परेको छैन' -उनले भने । मनाङमा बस्ती रहेको सबैभन्दा तल्लो क्षेत्र एक हजार सात सय मिटर उचाइमा रहेको तालगाउँमा समेत यसअघि यो समय हिउँपर्ने गर्दथ्यो । मनाङमा जेठमा फापर रोपिन्छ । चैततिर गहुँ, आलु र केराउ लगाइन्छ । मंसिर, पुसमा हिउँ परे मात्रै जमिनमुनि चिस्यान पुग्छ र खेतीपाती हुन्छ । अहिले हिउँ परेन खेतीबाली राम्रो हुँदैन । तापक्रम बढेपछि पर्ने हिउँ पल्लिएर माथि-माथि नै सुक्ने किसान बताउँछन् ।

**चिसोले पूर्वाधार निर्माणमा समस्या**  
हिमपात नभए पनि यहाँ चिसो बढ्दै गएपछि

साउदी जेलमा भएका कारकीलाई नेपाल ल्याउन पहल

भ्यापा, फागुन ९। प्रधानमन्त्री पुष्पकमल दाहाल 'प्रचण्ड'ले दुई वर्षदेखि साउदी अरेवियाको जेलमा रहेका दिनेश कारकीलाई नेपाल ल्याउन पहल गर्ने प्रतिबद्धता व्यक्त गरेका छन्। कारकीका बुवा गणेशबहादुर कारकीसहितको टोलीलाई बालुवाटारमा भेट्दै उनले उक्त प्रतिबद्धता गरेका हुन्। प्रधानमन्त्री दाहालले कारकीलाई जेलमुक्त गरी नेपाल ल्याउने कार्यको तत्काल पहल गर्न परराष्ट्र मन्त्रालयको ध्यानकर्षण समेत गराएका छन्। 'वर्तमान सरकार विदेशमा रहेका नेपाली श्रमिक तथा कामदारको हकहित र सुरक्षामा सबैभन्दा बढी संवेदनशील छ। विदेशमा रहेका नेपालीहरूले राष्ट्रिय अर्थतन्त्रको ठूलो हिस्सा धानेका छन्, उनीहरूको हकहित र सुरक्षाको प्रबन्ध गर्नु राज्यको जिम्मेवारी हो' -प्रधानमन्त्री दाहालले भने- 'वैदेशिक रोजगारीमा रहेका नेपालीहरूको आत्मस्वाभिमान र उनीहरूले आर्जन गरेको पूँजी, सीप र प्रविधिलाई नेपालको हित अनुकूल परिचालन गर्न सरकार प्रतिबद्ध छ।' धनकुटाको चौबिसे गाउँपालिका-४ निवासी कारकी दुई वर्षअघि ट्राफिक नियम उल्लङ्घन गरेको कसुरमा साउदी जेलमा रहेका छन्।

स्वास्थ्य सेवा विस्तार गर्दै फाल्गुनन्द गाउँपालिका

मुढबहादुर बोहोरा

पाँचथर, फागुन ९। फाल्गुनन्द गाउँपालिकाको ५ नम्बर वडाको दक्षिणी क्षेत्र कोल्बुङमा सामुदायिक स्वास्थ्य इकाई सोमवार स्थापना गरिएको छ। वडाका नागरिकलाई स्वास्थ्य सेवामा सहज तरिकाले पहुँच पुऱ्याउने उद्देश्यले स्थापना गरिएको स्वास्थ्य इकाईमा प्रसूती सेवा बाहेक स्वास्थ्य चौकीबाट पाइने सबै किसिमका सेवा उपलब्ध हुने जनाइएको छ। हाल यस इकाईमा हेल्थ अफिसरले काम ल्याउनेछन्। स्वास्थ्य शाखा सहायक फोकल पर्सन बालकृष्ण दाहालले बताए। उक्त इकाई सञ्चालन गर्न २०७७ सालमै कार्यपालिकाले निर्णय गरिएको थियो। तर, विविध कारणले शुरुवात गर्न नसकिएको पालिकाका प्रमुख प्रशासकीय अधिकृत निर्मल तुम्पोक बताए। हाल स्वास्थ्य इकाई स्थापना गर्न स्थानीय समाजसेवी गंगाप्रसाद चेम्जोङले अर्को व्यवस्था नहुँजेलम्म उनको घरको दुई कोठा निःशुल्क प्रदान गरेका छन्। उनले आगामी दिनमा स्वास्थ्य इकाई निर्माणका लागि जग्गा समेत निःशुल्क प्रदान गर्ने घोषणा गरेका छन्। चेम्जोङको प्रशासनीय कार्यको पालिका अध्यक्ष चूजहाड आइन्देभे र उपाध्यक्ष ठाकुरसिंह नेम्वाङले उद्घाटन कार्यक्रममा धन्यवाद दिएका छन्। यसअघि वडाको दक्षिणी क्षेत्रका नागरिकले डेढ घण्टामा टाढा धाएर घुम्से पञ्चमीमा रहेको फाक्तप स्वास्थ्य चौकीबाट सेवा लिन आउनुपर्ने बाध्यता थियो। पायकपर्दे टाँड्नुमा आधारभूत स्वास्थ्य सेवा लिन पाउनुमा स्थानीय बासिन्दा हर्षित बनेको वडाध्यक्ष विष्णुकुमार चम्जोङले समापनमा बताए। सञ्चालन भएको स्वास्थ्य इकाई नजिकै जनकल्याण माध्यमिक विद्यालय रहेकोले विद्यार्थीलाई पनि सहज हुने भएको छ। साथै १ र ४ नम्बर वडाका पायक पर्ने नागरिकले समेत सेवा लिन सक्ने छन्। पालिकाभित्र जम्मा छ वटा स्वास्थ्य चौकी, एउटा आधारभूत स्वास्थ्य सेवा केन्द्र र तीन वटा सामुदायिक स्वास्थ्य इकाई सञ्चालन भएका थिए। तीन वर्ष पहिले सञ्चालनमा आएको राँके सामुदायिक स्वास्थ्य इकाई भने अहिले बन्द रहेको छ। सबै स्वास्थ्य चौकी प्रसूती सेवासहितका भनिँएता पनि एसवीए तालिम प्राप्त स्थायी नर्सको अभावका कारण प्रभावकारी प्रसूति सेवा नहुँदा सुक्की गराउनलाई जिल्ला सदरमुकाम वा सुविधासम्पन्न अस्पतालमा लैजानुपर्ने बाध्यता रहेको छ। हाल यसै वडा अन्तर्गत घुम्से पञ्चमीमा पालिकास्तरीय पाँच शाय्याको अस्पताल धमाधम निर्माण भइरहेको छ।

'गडा/ल ; गु'अ' ८'जो'उब' लत'फ'स'ल स्मृति

भापा बिर्तामोडकी स्मृति ओलीले नेपाली कथानक चलचित्र 'नम्बरी सुन'बाट नेपाली फिल्म नगरीमा डेब्यु गरेकी छिन्। भापा बिर्तामोड-५ का युवा व्यवसायी टहलदास ओली र मिरा ओलीकी छोरी स्मृति ओलीले नेपाली टेलिभिजन च्यानल 'टिभी फिल्मीबाट प्रशारण भएको 'को बन्ध कलाकार ?' प्रतियोगिताको 'बाल कलाकार' तर्फकी विजेता हुन्। सानै उमेरदेखि कला क्षेत्रप्रति लगाव राख्ने उनले कक्षा ५ मै अध्ययन गर्दा 'को बन्ध कलाकार ?' प्रतियोगितामा भाग लिएर विजयी भएकी थिइन्। १४ वर्षको उमेरमा मिस टिन भापा-२०१५ को उपाधि बिजेता बन्दै उनले मोडलिङ क्षेत्रलाई अगाडी बढाउँदै लगेकी थिइन्। पछिल्लो समय म्युजिक भिडियो मोडलिङमा रमाइरहेकी उनले बलिउडमा चर्चित कलाकार अनुपम खरेको मुम्बईस्थित एक्टर प्रिपेरमा अभिनय अध्ययन गर्दै त्यही विभिन्न ट्रेनिङ लिएर अभिनय, नृत्य, एक्सन विधाका आफूलाई निरूपण समेत बनाइन्। हाल इञ्जिनियरिङ अध्ययन गरिरहेकी उनी सानैदेखिको सपना नेपाली चलचित्रको कलाकार बन्ने रहेको र अहिले

नेपाली कथानक चलचित्र 'नम्बरी सुन'मा अभिनय गर्न पाएर त्यो सपना पूरा गरेको बताउँछिन्। सुवर्ण शिमान्स फिल्म प्रोडक्सन प्रालिको ब्यानरमा निर्माण हुने लागेको नेपाली कथानक चलचित्र 'नम्बरी सुन'मा गौरव पहाडी र नम्रता सापकोटाको प्रमुख अभिनय रहेको 'नम्बरी सुन' मा सरोज खनाल, राजाराम पौडेल, बुद्धि तामाङ, स्मृति ओली, सविन बाँस्तोला, विनोद चौपाने, किरण नेपाली लगायत कलाकारको अभिनय रहेको छ। नारायण खातीको कथा तथा प्रस्तुति रहेको 'नम्बरी सुन' सरोज खाती, सविन खाती र मनोज रिजालले निर्माण गरेका हुन्। दिव्य सुवेदीले छायांकन, अर्जुन पोखरेल र सन्तोष श्रेष्ठको संगीत, रामजी लामिजानेको नृत्य निर्देशन र देव महर्जनले द्वन्द्व निर्देशन गरेको 'नम्बरी सुन'का तीन वटा गीत काठमाडौं, लमजुङ र मनाङमा छायांकन हुनेछ भने अन्य १० प्रतिशत दृश्य भने मुजुङमा छायांकन भइरहेको छ।



ताप्लेजुड-पाथीभरा सफल यात्रा
बिर्तामोडबाट फिदिम, ताप्लेजुड हुँदै पाथीभरा मन्दिरसम्म साथै थैचम्ब, मेमेडसम्मको सफल यात्राका लागि हामीलाई सम्झनुहोस्।
ताप्लेजुड पाथीभरा काउन्टर
मो. ९८०३२५०४७२, ९८०३२६४०९३

बिर्ता (सेफ्टी तथा ढल सफाई)
बिर्तामोड, कापा
(पहाडी क्षेत्रमा पनि यो सेवा उपलब्ध छ।)
मुपाल बुढाथोकी
023-545402
9825952677
9825952680
सेफ्टी तथा ढल सफाई गर्नु परेमा हामीलाई सम्झनुहोस्।

इ-साइकल र स्कुटी
ब्याट्रीबाट चल्ने स्कुटी र साइकल
विशेष छुटमा विशेष छुटमा
Rs. 65,000/- Rs. 1,50,000/-
जिटेक तराजु & इ-साइकल फसल पुरानो भद्रपुर रोड, बिर्तामोड
९८५३३०५३, ९८०२७४४२५६

सेफ्टी ट्यांकी सफा गर्नु परेमा हामीलाई सम्झनुहोला।
कापा सेफ्टी ट्यांकी तथा ढल सफाई
बिर्तामोड सम्पर्क
राजकुमार श्रेष्ठ
९८५२६४६००५, ९८०६०१०४१०, ९८४२६४६२०७, ०२३-५४६००५
दमक सम्पर्क: देवी सिटोला
९८२४९७९१८५, ९८४२७६०२६५, ९८४२३३२४३०
कापामै सबैभन्दा ठूलो भ्याकुम सिस्टमको ट्यांकीबाट सफाई गरिन्छ।

यहाँ फाल्गुन १३ गते, शनिबारका दिन बिहान ८:०० देखि २:०० बजे सम्म
सहिद गडगालाल राष्ट्रिय हृदय केन्द्र काठमाण्डौंका वरिष्ठ मुटुरोग विशेषज्ञ सेवा
अब बिर्तामोडमा
डा. रविन्द्र सिमरखडा
MD (Internal Medicine) / DM (Cardiology)
के तपाईंलाई तलका मध्ये समस्या भएको छ?
रगतचाप बढ्ने, मुटुको बाथ, मुटुको ढुक्ढुक् बढ्ने, छाति दुख्ने, रवाश फुल्ने, राति निद्रा नलाग्ने, ऊकालो चढ्न नसक्ने, मधुमेह, बाथ, थाईराईड
मूटुको चालमा गाडवट
अग्रिम बुकिङका लागि सम्पर्क नं.
THAKUR POLYCLINIC
Birtamode-1, Jhapa, Nepal
(+977)023-590008 (+977)9817964771

हाडजोनी तथा नसाका समस्याहरूको सफल उपचार
पूर्वाञ्चलकै पहिलो तथा एकमात्र फरक चिकित्साको उपचार स्पार्क पूर्वाञ्चल अस्पताल बिर्तामोड भापाका हाडजोनी तथा नसाका बिरामीहरूको सफल उपचार।
जोर्ष तथा उपचार हुने समस्याहरू
- गर्धन, टाउ, कमर दुख्ने, डिस्क प्रोल्जाप्य, नसा च्यापिएको, हड्डी खिङ्गिएको
- बाथ रोग, युरिक एसिड बढेको, आर्थराइटिस, जोनी दुख्ने, जोनी साम भएको
- शरीर कमजोर हुने, घुम्ने, लाटो हुने, काम्ने,
- प्यारालाइसीस तथा हिङ्ग गाह्रो हुने शरीरको एक वा दुई भाग नचल्ने, मुख बाङ्गिएको बिरामीलाई भर्ना गरी विशेष उपचार गरिन्छ।
- प्यारालाइसीस भएका तथा हिङ्ग नसक्ने बिरामीका लागि अस्पतालमा भर्ना गरी विशेष उपचार गरिन्छ।
स्पार्क पूर्वाञ्चल अस्पताल, कनकाई रोड
नेपाल टेलिकम पूर्व बिर्तामोड, कापा (फोन : ०२३-५३०१२३, ९८०३५४६९९)

कर्मचारी आवश्यकता
यस कम्पनीलाई निम्न अनुसारका कर्मचारी आवश्यकता भएकोले इच्छुकले तल सम्पर्क गर्नुहोला।
पद: P.R.O-६ जना (समय १९देखि ५ बजेसम्म)
योग्यता: +२ वा सो सरह
तलब: १५१०० सम्म
नोट: जीवन बीमा र बीसको व्यवस्था छ।
सम्पर्क: G.F.M. को कार्यालय भद्रपुर बस स्टेण्ड (NMC सहकारी ठेका)
Mob: 9814397340, 9842447160

नेपालीहरूको लागि भरपर्दो सेवा
निशान्त मोटरसाइकल पाटर्स एण्ड सर्भिसिङ सेन्टर
Royal Enfield को आधिकारिक विक्रेता (डिलर) भएकाले Royal Enfield को पाटर्सहरू विशेष छुटमा बिक्री गरिँदछ।
यहाँ जुनसुकै कम्पनीको मोटोसाइकल, स्कुटरका सम्पूर्ण पाटर्स पाउनका साथै सर्भिसिङ पनि गरिन्छ।
निशान्त मोटरसाइकल पाटर्स एण्ड सर्भिसिङ सेन्टर
पानीटकीको पहिलो गल्ली दायाँ साइड सम्पर्क: निशान्त-८३७२०७८४४४ / ८३४८४७३७१७ (इण्डिया), ९८४०९६४४३३ (नेपाल)
नोट: यहाँबाट निःशुल्क ज्योतिष सेवा उपलब्ध गराइन्छ।
Youtube Channel: Nishat M joticendra

BIG DADDY CASINO GOA
HIRING
MATCHING TALENT TO OPPORTUNITY
CASINO GAMING: TRAINEES (Freshers), TRAINER DEALERS, DEALERS, INSPECTORS, SENIOR INSPECTOR
CASH DESK: TRAINEES, CASHIER, SENIOR CASHIER, RECEPTION CASHIERS, SLOT ATTENDANTS
SURVEILLANCE: TRAINEES, TRAINER SURVEILLANCE OFFICERS, SURVEILLANCE OFFICERS
F & B SERVICE: OJT, STEWARDS, SENIOR STEWARD, BARTENDERS
VIP SERVICES & BUSINESS DEVELOPMENT ASSOCIATES/EXECUTIVE
WE PROVIDE THE BEST INCENTIVES
Walk-in Interview Location: Hotel Mechi Crown, Jhapa, Nepal
Date: 23rd Feb 2023
Contact: HR Head Office
Call: +91 97119 85212 | +977 9801447100
Email id: jobs.mdlr@gmail.com

छापाखाना
व्यालेण्डर, विवाह कार्ड, बिल, मोवर, पलेक्स प्रिन्ट, स्टाम (ह्याप), कप, टि-सर्ट, लेमिनेशन, कोटोकोपी
अकर्मक, रुद्र र विद्यो छापाईका लमि कि उरकगुहोस्।
धितिई अफसेट प्रिस्
अभिलेखन उरक पढिको घर
फोन नं. : ०२३-५४०५१५९
अभिलेखन, कप, टि-सर्ट, ९८४२६४६२०७, ९८५३३०५३

डा. प्रेम ब. शाही MS, FISS
प्रमुख विशेषज्ञ
हाडजोनी, नसा तथा मेल्डण्ड सर्जन
समय : दैनिक सेवा
डा. हरिहर प्र. यादव MD, FIEM
विशेषज्ञ : मधुमेह, थाइराइड, हर्मोन रोग
समय : प्रत्येक शनिबार
डा. धिरेन्द्र तामाकर MD
विशेषज्ञ : आन्तरिक मेडिसिन तथा फिजिसियन
समय : दैनिक सेवा
डा. धिरेन्द्र मि. MS
विशेषज्ञ : नाक, काम, घाँटी, टाउको रोग
समय : दैनिक सेवा

डा. तिकार जैशी, MD, DM
वरिष्ठ विशेषज्ञ : कलेजो (सिभर), पेट, प्याङ्कि, अल्सर, जण्डिस, हेपटाइटिस रोग
समय: प्रत्येक महिनाको अन्तिम आइतबार कठमाडौंबाट
डा. दिपायन पाण्डे, MD
विशेषज्ञ : छाया, यौन, सौन्दर्य, कुष्ठरोग
समय : प्रत्येक बिहोबार
डा. आलोक मा. MD
विशेषज्ञ: मानसिक, नसा रोग (बाल तथा किशोर मनोचिकित्सक)
समय : प्रत्येक महिनाको पहिलो शनिबार
डा. केशव कु. मण्डल, MD
विशेषज्ञ : नवजात शिशु तथा बाल रोग
समय : दैनिक सेवा

ज्यो. पं. खेमप्रसाद पौडेल
फोन सम्पर्क ९८५३३०५३९९

मेष (च. वे. चो. ला. लि. लु. ले. लो. ओ.) - तपाईंको मन अशान्त र निराश रहन सक्छ, गुप्ताङ्गमा समस्या देखापर्न सक्छ, व्यवहार धान्न नसकेर मन चिन्तित रहला।
बुध (इ. उ. ए. ओ. बा. बि. बु. वे. बो.) - समय फलदायी छ, चिन्ता, उपहार प्राप्तिको योग छ, छोटो दूरीको रोमान्टिक यात्रा हुनाले तपाईं आज मन प्रशन्न रहने छ।
मिथुन (का. कि. कु. घ. ङ. छ. के. को. हा.) - समय सामान्य रहेको छ, खर्च बढेर जानेछ, काम सफलता नहुँदा मन खिन्न रहला, स्वास्थ्यमा गडबडीको योग

दूरीको यात्रा हुनेछ, विपरीत लिङ्गीको सहयोग प्राप्त हुनेछ, मन प्रशन्न रहला।
तुला (र. रि. रु. रे. रो. ता. ति. तु. ते.) - समय सापेक्षत छ, जुनसुकै काम गरे पनि सिद्ध भएर जाने योग रहेको छ, साथीभाइले पूर्ण सहयोग गर्नेछन्, मन प्रशन्न रहला।
बृश्चिक (तो. ना. नि. नु. ने. नो. या. यि. यु.) - स्वास्थ्य प्रतिकूल बन्नेछ, मन अशान्त रहने छ, छोटो दूरीको कष्टकर यात्रा हुने सम्भावना रहेको छ, खानपानमा विशेष ध्यान दिनुहोला।
धनु (ये. यो. म. मि. मु. घ. घा. ङ. ङे. ङो.) - अधुरा रहेका कामहरू सिद्ध हुने दिन आएको छ, उच्च अधिकारीबाट

साथ, सहयोग र हौसला मिल्नेछ, मन हर्षित हुनेछ।
मकर (मो. जो. जि. सि. सु. खे. खो. गा. गि.) - उत्तरार्धपछि काम बन्ने योग रहेको छ, दिगो फाइदा हुने काम प्रारम्भ गर्ने समय रहेको छ, आफ्नो लाभार्थिप्रति अरुले दावी गर्न सक्छन्, धैर्य रहनुहोला।
कुम्भ (गु. गे. गो. सा. सि. सु. से. सो. द.) - बोविमा विचार पुऱ्याउनुहोला, राम्रै बोल्दा पनि नराम्रो सुनीन सक्छ, गुप्ताङ्गमा समस्या देखिन सक्छ, सतर्क रहनुहोला।
मीन (दि. दु. थ. ञ. ज. दे. दो. च. चि.) - पराक्रम बढ्ने योग छ, दिगो फाइदा हुने कामहरूको शुरुवात हुनेछ, आयआर्जनको स्रोत बढ्नेछ, प्रेमको डोरो कसिलो हुनेछ।